
मनोगत 


मडगांवांत श्री दामबाबाच्या प्रांगणांत म्हजें भुरगेंपण फुल्लें. तरेकवार 
अणभवांतल्यान म्हजें व्यक्तीमत्त्व घडपाक पावलें. हांगाचीं मनशां, समाज 
हातूंत म्हजें मन कशेतरेन आनी केन्ना घुस्पून गेलें हें म्हजें म्हाकाच समजलें ना. 
पूण एक मात खरें कीं, मनीसपणान जियेवपाची तांक eld हेच मातयेंतल्यान 
घेतली. हेच मातयेच्या स्पर्शान म्हजे जिणेक प्रेरणा मेळूंक पावली. हेच प्रेरणेन 
| जिणेक नकळटां आकार मेळळो. 


म्हजे शिकप, घरांत बापायन एकठांय करून दवरिल्ल्या पुस्तकांचें 
वाचन, म्हज्या शिक्षकांचे मार्गदर्शन, फुडें म्हजें शिक्षिकेचें कार्य आनी सगळ्यांत 
म्हत्वाची गजाल म्हणल्यार म्हज्या जिणे - सांगात्याचें तशेंच घरांतल्या मनशांचें 
सहकार्य हांच्या सांगातान हांव ह्या शब्दफुलांच्या मोगांत केन्ना पडलें म्हाकाच 
खबर ना. पूण एक खरें, ह्या शब्दफुलांनी म्हाका पणटेची व्हडविकाय दाखयली. 
पणटेचो उजवाइ दुसऱयाखातीरच आसता ही जाणविकाय जावंक पावली. 
आवय बापायन म्हजे जिणेवाटेर संस्कारांच्या paa केल्लो शिंवोर हांवें 
प्रत्यक्षांत अणभवलो आनी हींच फुलां वेचीत जीण जियेतना पोसोभर फुलांची 
ही काव्यकृती तुमचेखातीर दिवपाक काळजांतल्यान म्हाका खुशालकाय भोगता. 


म्हज्या ह्या प्रयत्नांक गोवा कोंकणी अकादेमीचे 'साहित्यप्रभा येवजणे'न 
पालव दिलो म्हणून सगळ्यांत पयलीं हांव गोवा कोंकणी अकादेमीचे माजी 
अध्यक्ष भौ. एन्‌. शिवदास, उपाध्यक्ष विन्सी क्वाद्रुस हांचे उपकार मानतां. 
म्हज्या कवितांक प्रसिध्दी दिवपी कमलाकर म्हाळशी बाबाल्या ॐ श्री दत्त 
पद्मजा प्रकाशनान हें पुस्तक तयार करून दिवपाची जापसालदारकी घेतली, 
ते खातीर हांव ॐ श्रीदत्त पद्मजा प्रकाशन संबंदान कृतज्ञताय उक्तायतां. 
तशेंच माशेलच्या स्वर्णमुद्रा Pera मनापसून धन्यवाद म्हणटां. 


५ संस्कारदीप 


चित्रकार स्वाती सुदेश नायक हांकांय देव बरें करूं म्हणटां. 


म्हज्यो कविता उजवाडाक हाडपी बिम्ब, कोंकण ठायम्स, जैत, 
बार्देस, जाग, कोंकणी ह्या मासिकांचें/दिवाळी अंकांचें हांव उपकारी आसां. 


ह्या वावरांत म्हाका प्रत्यक्ष आनी अप्रत्यक्ष सहकार्य दिवपी श्रीमती 
पार्वतीबाई चौगुले महाविद्यालयाचे प्राचार्य डॉ. रमेश विश्वनाथ गांवकार, कोंकणी 
विभागाचे मुखेली प्रा. डॉ. गुणाजी सदानंद देसाय, कवी - मनाचे नाटककार 
प्रा. हनुमंत चंद्रकांत चोपडेकार gid हांव उपकारी आसां. म्हजी ही साहित्यकृती 
तुमकां आवडटलीच अशी हांव आस्त बाळगितां 


- सुशीला निळकंठ हळर्णकार 


शिवकृपा , 135/के/2 वासुदेव नगर, 
नावेली - साश्ट 403 707 


संस्कारदीप 





२८. 
=, 
30. 
39. 
३२. 
३३. 
३४. 
३५. 
३६. 
३७. 


हाय हॅलोचें मोवाळें 
मनाच्या प्रांगणांत 
वळख म्हजी 
अपुरबायेचें चली 
तुज्या येवपान 
भातुकलेचो खेळ 
मूय 

अक्षता 

कथा म्हजी 
विचारांचो पावस 
वक्लाचो रंग 
मेथी रंगली 


सत्कर्माच्या सांगातान... 


Y दीस 
पाखां फुटली 
म्हजो 'ससो' 
गरिबी 


५२.अस्तुरेचें व्यसन 
५३.बाटली 
५४.आयची अस्तुरी 
५५.मातयेचो गंध 
५६.जैताच दार 


संस्कारदीप 


१.संस्कार 


आरे संस्कार संस्कार 
घरा-घरांचे संस्कार 

येवं दी आडमेळ्यांचो हुंवार 
तरी वाटायतले संस्कार ।। 





आरे संस्कार संस्कार 
घडटलो भुरग्यांचो फुडार 
í फाल्यां मेळटलो आदार 

f जातलीं सपनां साकार ।। 


आरे संस्कार संस्कार 
सोडून सगले दुराचार 
बाळगत सुसंस्कारी विचार 
जिणेक मेळटलो आकार || 


आरे संस्कार संस्कार 
सोडात जिणेंतले कुविचार 
करात स्वाभिमानाचो स्विकार 
d जावंक जायना लाचार ।। 


आरे संस्कार संस्कार 
जशे 'दीपस्तंभ ' वाठेर 

` जाता सुखशांतीचें घरदार 
हेंच जिवीताचें सार || 


आरे संस्कार संस्कार 
भोंवतणी मायेचो सागर 
dad 'ऐश्वर्य' ERK 
दियात उमेदीन येवकार || 


आरे संस्कार संस्कार 
आवय बापायचे सुविचार 
मनांत हयकारी विचार 
विश्व हेंच खरें घर ।। 


संस्कारदीप 

+ जिणें तारूं पयस पावलें 

T पाखां लायिल्लीं वर्सा 

ada गांठी सांसपूंक लागलीं 
आंगणांतल्या शेणाचो वास 


तुळशीक उदक घालतनाची 
तुजी साजशुंगारीक प्रतिमा 
कपलाक पिंजरी तिबो 
हातांत हातभर कांकणां 
णव वारी कापड न्हेशिल्ली 
गळ्यांत काळया gold 
सोबीत मंगळसूत्र घातिल्ली 
त्यागाची मूर्त तुजी 
आयिल्ल्या गेल्ल्यांक 
उर्बेभरीत येवकार तुजो 
| कोण जेवलो, कोण उपाशी 
À सगळो हुस्को तुकाच 
d घरांतली प्रत्येक वस्त 
| जंयचे थंय वेळावेळार 
| दवरपाचो अट्टाहास तुजो 
आयज कळठा मोल 
तुज्या सोबीत गुणांचें 
आनी testa मन हट्टाक Ye 


११ संस्कारदीप 


पूण बदलिल्लें वातावरण तापता 

पयशांच्या राशींचेरय 

ताणतणावाच्या रोगांनी, 

चिंता हुस्क्यांनी मांडलां थैमान 
रांदचे कुडींतलीं घासून पुसून 
चकचकीत मांडिल्लीं आयदनां 
आयज वावराडी येता, 
आयदनां उदकांत बुडोवन काइटा 
पळोवनच समादान मानचें पडटा 

मातयेचे चुलीर शिजपी 

शीत-पेजेचो वास 

आयजय यादीनी भरला 

चुलीवयलें खतखतें 

अळसाण्याचें तोंडाक 

पोरसांतली ताजी भाजी 

सुंगटां - आमाझ्यांचें हुमण 

तिसऱया - कुल्ल्यांचें सुकें 

जेवणाचे थाट माट 

कितें कितें म्हूण याद करूं? 
पयसावल्ल्यो गजाली यादींनी 
एकठांयतना म्हाका 
दिसांचे दीस पावनात 
शेजारधर्माक जागपी _ 
उल्याक पावपी Nazi 
विश्वासाच्या नात्यान 
वेव्हार करपी मनशां 
भांगरा शिंगरांच्या पसायापरस 
मायेचोच सगळो पसारो 


संस्कारदीप 

संस्कारदीप 


३.म्हजी सर्त 


म्हजी सर्त म्हजेचकडेन 

ना म्हजो दुस्वास कोणाकडेन 
हांगा Gat जातात तरेकवार 
ya वांटो घेवपीय हजार 
सर्तीतल्यान मेळटात इनामां, पुरस्कार 
मागीर जिणेक येता नवो आकार 

इनामांचेय कितलेशेच प्रकार 

करतात आपलीं सपनां साकार 

प्रयत्नांतल्यात मेळयल्लीं इनामां 

वशिल्यांतल्यान मेळयल्लीं इनामां 

उमेद, स्फूर्त वाडोवपी इनामां ` 

पयले, दुसरें, तिसरें क्रम लावपी इनामां 
इनामां वांटप-सुवाळ्याचो थाटमाट 
इनामां दिवप्यांचो थाटमाट 
इनामां घेवप्यांचोय थाटमाट 
सुवाळ्याक हाजीर रावप्यांचोय थाटमाट 

तशीं इनामां थोड्यांकच मेळटात 

बाकीचे फकत वांटेकरी जातात 

खर्‍या अर्थान प्रयत्न करतात 

त्रास सोंसून कार्य मुखार व्हरतात 

खऱया इनामांची उमेद मनयतात 
Tard समाधान ' हेंच खरें इनाम 
अंतर्मुख जावपी मन हेंच खरें इनाम | 
मनच मनशाक खरो न्याय दिता 
प्रयत्नांची साक्ष आमकां मनय दिता 
देखूनच म्हजी सर्त म्हजेचकडेन 


ना म्हजो दुस्वास कोणाकडेन 
9490 

१५ 


भोवरूपी, सोज्वळ मूर्त कोरांतली 
कोंकणीक मेळळा गोंयचे तशेंच 
राष्ट्राचे जिणेंत सुवात 
कोंकणी चळवळीच्या इतिहासांत 
तुमचोच पयलो मान 
तुमीच वळखलें पावल 
मुखावयल्या काळाचे 
तुमीच रचलें साहित्य 
वैश्विक अंतःप्रवाहाचें 
तुमीच दिलो कोंकणी कथेक 
नवो आकार, विचार 
तुमीच केळयलो 'कथिका' 
कथेचोच एक प्रकार 

सपन साहित्य अकादेमीची 

मान्यताय मेळोवपाचें 

सपन तुमचें आवयभाशेक 

ज्ञानपीठामेरेन पावोवपाचें 
तुमीच व्हड पत्रकार 
तुमीच जैतिवंत कथाकार 
पळयलीं जीं जीं सपनां 
तीं तीं केलीं साकार 

तुमीच दिली खरी वळख 

गोंय आनी गोंयकारांची 

सहकार्यान चलयली अखंड 

आराधना अस्मितेची 

+++ 
संस्कारदीप 


५.रविंद्रबाब, तुमकां नमन 


ज्ञानपीठ जैतिवंत 

रविंद्रबाब, तुमकां नमन 
तुमच्याच व्यक्तिमत्वान 

फुल्लें गोंयकारांचें मन 
ऋषीतुल्य मूर्त तुमी 

चैतन्याचो वजरो तुमी 
सिध्दहस्त लेखक तुमी 
गोंयकारांची स्फूर्त तुमी 
कोंकणीक उणाक मानप्यांमुखार 
चलयलें लिखणेचें हत्यार : 
mala दिलो नवो आकार : 
गोंयचीं सपनां केलीं साकार 
रायटर - फायटर नामना तुमची 
व्हडविकाय तुमच्या कार्याची 
गोंयकारांचे अस्मितायेची 
आराधना ही शारदेची. 


++ 


१६ 





१७ 


६.पार्वती माते.... 


पार्वती माते तुका नमन 
आमी तुजें करता स्तवन 
पूज्य पावन अशी ही वास्तू 


चराचर सृश्ट म्हणटा - 'तथास्तु!' 


नवी प्रेरणा नवीं सपनां 
घडटात हांगा संस्कारी मनां 
कुळार हें विद्येचे 
अमृतप्राशन करचे श्रध्देचें 
दीन दुबळ्यांक तुजो आदार 
ध्येयां सपनां जावचीं साकार 
नवें युग हें संगणकाचे 
कला विज्ञान तर हांगाच Rad 
नितळ नितळ सोज्वळ मनां 
सदांच करतात तुजी आराधना 
नवो बदल Ad रूप 
नवें तेज सगलेंच अप्रुप 
“चौगुले कॉलेज ” अशी नामना 
पुराय जावं मनोकामना 


+ ++ 

संस्कारदीप 


७. माय माऊली 


कश्ट सोशीत सानुल्याखातीर 
जळटा जशी कापसाची वात 
Rid काजळी एकठांवन 
BIER मायेचोच हात 


म्हज्या मनमंदिराचे गर्भकुडींत 
पुजा सदांच मायमाऊलीची 
म्हजे जिणेंत यश कीर्ती 
तिचेच पूर्वपुण्यायेची 


तिच्या सुसंस्कारी तेलाची 
अखंड मायेचीच ज्योत 
दिता ज्ञानरूपी उजवाड 
म्हज्या पवित्र मनमंदिरांत 


केलें जिवाचें रान fact 
मेळोवंक कश्टांची भाकरी 
हांसतें प्रसन्न मुखामळ 
जशी दिवाळेचीच तयारी 


काट्याकुट्यांच्या संवसारांत 
शिजोवन सादेंच अन्न 
अन्नपुर्णेच्या आशीर्वादान 
जाता स्वादिष्ट पक्वान्न 


TE 


A En 





+ ++ 


८. सुखाचें मोवाळे 


अस्तुरे, Id 
दुसऱयाखातीर वावरप, 
रांदप, वाइप, 

उश्टें काडप, 
घरादाराची अळंग 
जतनाय घेवप, 
आयिल्ल्या गेल्ल्यांक 
शें - शिंवोर करप. 


प्रत्येकाचे दुख्ख 
qda पळोवपाचें 
प्रत्येकाचे दुख्ख 
तुवेंच सोंसपाचें 

जण एकाक तूंच 
आदार दिता 

पूण तुका आदार 
कोण दिता? 


संस्कारदीप 

९,प्रेरणा 


स्वानुभवाचे साणीर 
सुविचारांची कांडी 
झरयत झरयत 
मेळटा अळंग 
गिन्यानाचें गंध 


त्याच गंधाचो 
लावन तिबो 
जाता स्वाभिमान जागो 


गंधाच्या उजवाडांत 
अर्थहीन जीण, 
जावंक पावता 


'अर्थपूर्ण. ' 


लाचारीचो बुरखो 
पडटा गळून | 
प्रयत्नांच्या पाखांनी 
जावंक पावता 

नवी वळख 





पयसावता काळोख 
दिसूंक लागता 
वेगळे रूप 

१०.कबलात | 


ही कबलात 

` मनीस जल्माची 
पूर्व कर्माच्या 
संमिश्र फळांची 


मेळटा नकळत 

पूर्व सुकृताचो आदार 
दिता जिणेक 
झणझणीत साक्षात्कार 


बर्‍या वायट 

पूर्व कर्माची वळेरी 
घट्ट बांदून घेवन 

पूर्व संचिताची शिदोरी 


भोंवतणी विणलेलें 
मायेचें जाळें 
दिसता जणएकाचें 
रूप आगळे 


संस्कारदीप 








११. रुजवण 


नवे व्हकलेची 
नुरा पळयली 
तशी मातयेक 
'व्यथा' उमजली 


मुमुरख्यां हांसत | 

ती म्हणपाक लागली 
हळदीचे आंग तुजें 

इतकी कित्याक लजली? 





पांयांपोंदची जमीन 
बाये ! खरपूं नाका 
नवी नवलाई अशी 
लिपोवं नाका 


तुजे सारकेंच 
म्हजेंय दुख्ख 
अनादि काळासावन 
आंग म्हजें 

ओले हळदीचे 


मोन्यांनीच सगळें 
सोशीत रावपाचें 
GR कुदळ 

घाय नांगराचे 


संस्कारदीप. २६ 

संस्कारदीप 


१२. उडून चल 


कश्ठांचे भाकरेंतूच 

भरल्या शक्त जिणेची 
अरिश्टांच्या वाया gania 
स्वाभिमानान वावुरपाची 


कश्टांचे भाकरेनच 

सपनां तुजीं फुलयलीं 
सुखाच्या पाळण्यांत धोलपाक 
वर्सा म्हजीं घालयलीं 


पुता म्हज्या! विसर म्हाका 
पूण विसरूं नाका 'संस्कार' 
संस्कारांनीच दिला तुजे 
जिणेक नवो आकार 


तुज्याच भुरगेपणांत हांवें 
म्हर्जे भुरगेंपण अणभवलें 
तुज्याच निरागस हांशांत 
gid रूप म्हजें पळयलें 


जीण म्हजी ना वेगळी 
तुज्या अस्तित्वाबगर 

दुखलें तुका जाल्यार लेगीत 
मन म्हर्जे थतर - वितर 


२८ 

१३ े नियती 


संवसाराचे रंगमाचयेर 
चल्ला खेळ सवंगांचो 
सगल्यांकच दिसता ast 
आपणें खेळ जिखपाचो 


जिनसांवार सवंगां हांगा 
नियती तांकां खेळयता 
नियतीच आपल्या मनाप्रमाण 
खेळा - फांसे उडयता 





चार चारच दिसांचो हांगा 
जण एकल्याचो चलता खेळ 
शबै शबै नाचत नाचत 

जसो शिगम्याचो मेळ 


eY eee ee hd 


नाटकाच्या अंकांनी हीं 
कितलीं ल्हान व्हड पात्रां 
अणभव तरेकवार घेतना 
फुलतात गात्रां गात्रां 


केन्ना हाताक लागता 
सोबीत फुलपाखो सुखाचो 
धरपाक गेल्यार उमजता 
हो तर धागो दुख्खाचो 


संस्कारदीप aai 








१४. विश्वाच्या अजापांनी... 


कालच हांव विमानान 
गेल्लें कुपांक मेकूंक 
विमान उड्डण करतनाच 
पावस लागलो खेळूक 


काळ्या धव्या कुपांनी 
येवकारलें हांसत हांसत 
अनुभूती त्या हांश्याची | 
घेतली झेलत झेलत 


जनेलांतल्यान ल्हवूच हांवें 
सकयल मात्शें पळयलें 
विलोभनीय देखाव पळोवन 
मन म्हजें धादोसलें 


आसमंताच्या रुपान म्हाका 
घातली सामकी भुलगावणी 
निळ्या निळ्या रंगान मनाक 
अळंग दिली समजावणी 


संस्कारदीप 

१५. दुसर्‍याचे qua र 


qua आपलें 

दुसऱयाक सांगतकच 

मन जाता हलकें 
म्हणपाखातीर कितलें बरें! 


पूण प्रत्यक्षांत 

अणभव वेगळे 

दुख्ख दुसऱयाक सांगतकच 
दुसरो तें आयकता 
'सहानुभूती' दाखयता 
आपल्या गोड उतरांनी 
दुखेस्त मनशाक भुलयता 





पूण ताच्या 
मनाचे Gat वाडयता 
दुख्ख कमी 

करचे बदला 
आनीकय वाडयता 


इतलेच न्हय तर... 
अळंग दुख्खाचोच 
आधार घेवन 

आपलोच फायदो सोदता 


संस्कारदीप ue 





३५ संस्कारदीप 


संस्कारदीप 


१६. म्हजो बाबा 


म्हज्या बाबाची 

आइखळ्यांचीच जीण 

हांसत हांसत घातली 

ताणें संवसाराची वीण 
रातदीस Gk सोसून 
श्रमदेवीक केलें नमन 
निस्वार्थान उबी 'पर्णकुटी' 
जाली आयज पावन | 

संकटांच्या पावसाक तो 

ना केन्ना भियेलो | 

दुख्खांतय सूख सोदूंक 

सदांच तो धडपडलो 
परोपकारी जीण जियेतना 
केली ॐकाराची साधना 
स्वार्थ परमार्थाचो अर्थ 
उमजलो ताच्या नितळ मना 

स्वाभिमानी जीण जियेवपाची 

दिली ताणेंच प्रेरणा 

आयजय ताच्याच संस्कारांची 

मनांत म्हज्या आराधना 
गोड शब्दफुलांनी ताच्या 
Were भुल्लुसून अंतमुर्ख जावचें 
प्रतिकुलतेंतय वाट ma 
फुडें चलत रावचें. 


३६ 





दुख्ख म्हणल्यार 
मनाक वायट दिसप 
दुख्ख म्हणल्यार 
मनाक त्रास जावप 
दुख्ख म्हणल्यार 
मनाक कांटे तोपप 
दुख्ख म्हणल्यार 
काळीज रक्तबंबाळ जावप 
दुख्ख म्हणल्यार 
| म्हज्याच मनाची स्थिती 
| हांवेंच निर्मिल्ली 
ही परिस्थिती 
'दुख्ख' दुसऱ्यांनी दिलें 
हें सामकें फट 
दुख्ख हांवेंच निर्मिलें 
हेंच शाश्वत सत 
कारण 'हांव' कोण? 
हें हांवें वळखलें 
daa जिणेचें par 
नकळत होलमलें 





संस्कारदीप 


१८.काव्यवाटिका 


सोबीत काव्यवाटिका 
म्हजे जिणेवाटेवयली 
_ विंगड विंगड ल्हान व्हड 
काव्य फुलांनी भरिल्ले 
वाटेर पातळळा 
काव्यफुलांचो शिंवोर 
मनांत म्हज्या 
फुल्ला वसंताचो चंवर 
मोलादीक झाडां पेडां 
पावला कणकणीं रूख 
सांवळी तांची दिता 
मनाक नकळत सूख 
पाचवीचार झाडां पेडां 
नितळ निवळ आसचीं मनां 
जिणेंत परमळ दिवपी 
सोबीत नवीं सपनां 
वाटिकेचो परमळ 
सगल्यांक भुल्लुसायता 
वाटिकेंत भोंवर मारतना 
मन म्हजें धादोसता 
काव्य वाटिकेची थंडाय 
मनांत नकळत पातळळी 
कांटेकुटे पयस आतां 
जिणेवाट मेकळी. ...मेकळी 





संस्कारदीप ae 





१९. आयुश्याचे सांडीर.... 


घामाच्या पावळ्यांनी 
भिजोवन जिणेचीं पावलां 
मळबांतलीं नकेत्रां हांव 
एकठांवक आशेलां 


जिणेक मेळिल्ली आयुश्याची 
सोबीत मोलादीक सांड 
कश्टांची कांडी झरोवन 
मांडला संवसाराचो मांड 
फुलतात मांडार नवीं नवीं 
जिणेचीं अळंग सपनां 
कर्तुबशक्तीच्या आदारान 
नामनेची आराधना 


नामनेच्या सुवासान 
भरला जिणेचो पोसो 
चारूय वाटांनी दिसता 
जैताचो घसघसो 
आयुश्याचे सांडीर 
आत्मतृप्तीचें गंध 
गंधाचे तिकलेन 

जीण म्हजी धुंद 


+++ 


संस्कारदीप 


२०. सत्कर्मार्ची फुलां. 


म्हज्या मनाचे 

मेकळें प्रांगण 
अणभवाच्या GIA 
गिन्यानाचे कण _ 
नकळत कर्तुबाचें 'बीं' 
किल्ललें अळंग 
निरपेक्ष हावेसांचे 
उठले तरंग 


कर्तुबाच्या रोपाक 
आशीर्वादाचे हात 
भोंवतणच्या मनशांचो 
गोड सांगात 


रोप नकळत 
व्हड जालें 
सत्कर्मचें एक एक 
फूल फुल्ले | 
फुलांच्या परमळान 

सगळीच भुल्लुसलीं 

सत्कर्माची फुलां 

पावन जालीं 





++ 

RI. कुवाडें 


` कुवाडें हें पाप-पुण्याचें 


बर्‍या वायट कर्माचें 
हिशेब हांगाच मांडपाचे 
फळां भोगीत रावपाचे 


pas हें पाप-पुण्याचें 
बरें वायट सोसपाचें 
वायटाक वायट भोगपाचें 
बयाक बरें मेळपाचें 


pas हें पाप-पुण्याचें 
भोग भोगीत जगपाचें 
दुसऱयाविशीं बरें चितपाचें 
गोड wat चाखपाचे 


par हें पाप - पुण्याचे 
न्यायाखातीर झगडपाचें 
दुसऱयाविशींच्या चितनांचें 
मोल gida थारावपाचें 


pa हें पाप - पुण्याचें 
वायट विचार पयसावपाचें 
बरे विचार आपणावपाचें 
सात्विक विचार बाळगुपाचें 


कुवाडें हें पाप - ward 
gad तरी हांसपार्चे 
फाल्यांचें जैत आपणावपाचें 


+ ++ 


संस्कारदीप 


| २२. तुज्या मोगाखातीर . 
तुज्या मोगाखातीरच | 
दर वेळा नवो प्रयोग 

नवी भाशा 

नवी पध्दत 

केन्ना गुलाब दितां 

केन्ना कविता बरयतां 
केन्ना फुलांचो पावस घालतां 


पूण आयज मात 
पोरणीच रीत आपणायतां 
सोबीत प्रेमपत्र बरयतां 
पत्रांतल्यान मोग 

उकतो करपाक 

खरी मजा आसता 


फोन तुका करतलें आसलें 
पूण वाचून आयकतना 
खरी खोशी भोगता 
तुजेवांगडा जिणेक 

मेळळो अर्थ 

दिसना म्हाका 

तुजो सुवार्थ | 
तुजेवांगडा पाणीपुरी खातना 
तिखट लागली म्हणून | 
नाटक करप Be | 

'राम' qde जावंक जाय. 

२३. पयस सारू नाका 


मन म्हजें 

विचारांचो दर्या 

दर्या देगेर चैतन्याची 
रूपें ओतपी ल्हारां 


दर्याक केन्ना भरती 
केन्ना येता सुकती 
फेसाळ ल्हारांक 
आडायत कोण? 





चलता मंथन 

केन्ना उचांबळ दर्या 
ना वेळाकाळाचें भान 
चिंतन मनन 

मनन चिंतन 
जिणेंतलीं सुखदुख्खां 
आशा अपेक्षा 

कर्माक मेळपी फळ 
म्हाका म्हज्योच 
मेळटात जापो 


दर्या केन्ना शांत शांत 
हांगा अणभवचें 
आत्मिक समाधान 
तरी जाय सांगात 
तुजो सासणाचो 


संस्कारदीप oy 





tos 

२४.सपन म्हजें 


कांचवेल्लें सुकणें हांव 
सपन म्हजें सानुलें 
काट्याकुट्यांच्या पसायांतच _ 
म्हाकाच Bld सांवरलें 
आसमंतांत उडपाखातीर 
पाखां म्हजीं कापलेलीं 
षड्रिपुंच्या थैमानान 
दुकांय म्हजीं आटलेलीं 
भर दनपारच्या वतान 
गर्भगळीत हांव जालें 
सोसना जावन सगलें 
सामकें हांव piada 
आस्त मनांत बाळगून 
सपन HOT Heri 
चिखलांतल्या कमळाक पळोवन 
मन म्हजें साकारूंक 
वरदान म्हाका Fad 
भर दिसा दिपकावपी 
काजुलेच म्हाका दिसचे 
जिणेचो अर्थ सोदतना 
aida 'अर्थपूर्ण' जावचें 
सपन म्हर्जे अळंग अशें 
ह्याच जल्मांत साकारचें 

ph उडयले 
*सत्य' खबर आसून लेगीत 
तव्यार हात भाजून घेतले 
| भर दनपरां रूख जावन 
| इल्लीशी सांवळी दिली 
| कांटे आशिल्ल्या पणसावरी 
| भूक तुजी भागयली 
| अळंग तुज्या मनांत हांवें 
इल्लीशी माया रुजयली 
सुसंस्कारांचीं बियां हांवें 
मनांत तुज्या किल्लयलीं 
गोड़ फळां ह्याच रुखाचीं 
जिणभर चाखूंक मेळटलीं 
तुज्याच यश - नामनेन फाल्यां 
ओटी म्हजी भरतली 
निरागस हाशांत तुज्या 
भुरगेंपण म्हर्जे अणभवलें 
कांटे तुका तोंपले तरी 
काळजांत म्हज्या चर्र जालें 
फुडाराचे नदरेन हांव 
सदांच मुखार पळयतालें 
विचार मनांत घोळटनाच 
चित्र मुखार दिसतालें 





४७ संस्कारदीप 


संस्कारदीप 


२६.मरणाचें दुख्ख 


मरणा उपरान्त मनशाचीं 

सगलीं बंधनां तुट्टात 
संवसार सोडून वतकच 
उरतात फाठल्यान, 
त्यो फकत 'यादी' 

मरणाचें que पचोवप 

तशें सोपें नासता 

तरी तें qua... 

एकदांच पचोवचें आसता 

मागीर आपल्याच मनाक 

समजावचें पडटा 
'मेल्लो मनीस" ara 
परतून येना 
वाट पळोवन : 
कांय फायदो ना 
आयज ताका 
फाल्यां म्हाका 
संवसार सोडून 
वचूंकच जाय 

मरणाचें qua 

सोंसपाची dia 

काळूच दिता 

काळूच खरो 

मार्गदर्शक आसता 

तोच सगलें शिकयता 

काळासारको दुसरो 

TE ना. 


४८ 









| म्हजेंच रूप दाखयता 
` बरें वायट चित्र म्हाका 


नियाळूंक शिकयता 


मायेच्या बाजारांत म्हाका 
वावरूक सांगात करता 
SR जाळयांतल्यान म्हाका 
पयसावपाचो यत्न करता 


| 'दिसता ast खरें नासता' 

| हारसोच म्हाका शिटकायता 

` 'नश्वर' संवसारांत सत्कर्माखातीर 
सदांच म्हाका हात दिता 
गिन्यानाचो उजवाड मेळोवंक 
अंतःस्फुर्तीन प्रेरित करता 
नितळ नितळ हारशांत म्हजें 
पडबिंब उठून दिसता 


"अक्षरधन' एकठांय HHH 
हारसोच म्हाका वाव दिता. 


+++ 


ga संस्कारदीप 


२८. हाय हॉलोचें मोवाळें 


हाय-हॅलो ही 
आयची फॅशन 
भितर आसता 
¿ae मन 
हाय हॅलोचें हें 
घालून मोवाळे 





आयच्या मनशाचें 
रूपच वेगळे 

हाय - हॅलो हें 
saca नातें 
बाकी सगळेच 
कांटेच कांटे 


हाय हॅलो 

ही मोवाळ संस्कृती 
दाखयता आमकां 
मनशा- मनशाची 
सोबीत.आकृती 

नव्या युगांतली 

वळख नात्या - गोत्यांची 


हाय हेँलोच्या ह्या 
धाग्यानच दिसपाची 


संस्कारदीप = 

जैताचीं गोड फळां 
परमळ पातळायतात 


+++ 


संस्कारदीप 


३०. वळख म्हजी 


म्हर्जे नांव feed ? 
हांव कोण? 
हांव Wad? 
म्हजो गांव खंयचो? 
म्हजो वाठार खंयचो? 
म्हजें घर Wad? 
म्हजीं मनशां? 
अशा प्रश्‍नांच्यो जापो 
दिवनय म्हाका 
वळख म्हजी पटना 
म्हज्याच मनाक 
हांव प्रश्न करतां 
वळख म्हजी... 
म्हज्याच आवयबापायन 
दवरिल्ल्या नांवावयल्यान? 
ज्या घरांत हांव रावतां 
त्या म्हज्या घरावयल्यान? 
काय अमक्याचें अमकें 
विंगड विंगड नाती: 
सांगपी नात्यावयल्यान? 





Py FR वेळे Bu 


ae cae 
बर्‍या वायट कर्मांतल्यान, 
म्हजी खरी वळख? 


++ 

५३ संस्कारदीप 


३२. तुज्या येवपान 


वाया वाया, 
_ मार भोंवर 
हाड बेगीन थंडायेचो शिंवर 


पोरसाक म्हज्या 
येवं दी चंवर 
तुज्या येवपाची 
सुलूस गांवार 
झाडा-पेडांचेर 
येवं दी सांवार 


तुजे बगर 
सगले किण्ण 
तुजेर केन्ना 
ना शीण 





तुज्या येवपान 
खरें सूख 

तुज्या येवपान 
पयसावता दुख्ख. 


संस्कारदीप | ५४ 


५५ 





३३. भातुकलेचो खेळ 


भुरगेपणांत सदांच हांसत - नाचत 
आंगणांत आमी खेळटालीं 

म्हजें तुजें करीत करीत 

झगड़ी आमचीं चलतालीं 
खिणाभितर सहज आमी 

सगले विसरून वतालीं 


da आयदनां, Warped 
जेवण आमी रांदतालीं 
जेवण खाण बेस बरें 
पंगतीक बसून जेवतालीं 
आसतालें जेवण फकाणाचें 
तरी जेवन धादोशी जातालीं 


आयजय मांडला नकसूद 
aid भातुकलेचोच खेळ 
शबै शबै करीत येता 
हांगा सुखदुख्खाचो मेळ 


भातुकलेच्या खेळांत सदांच 
हावेसांचे उमाळे 

जिणेंत आतां मनोवपाचे 
उमेदीचे सुवाळे. 


+ ++ 


संस्कारदीप 


३४. मूय 


काळी मूय 
तांबडी qu 
इल्लीशी मूय 
शिटूक qu 


धांवरी मूय 
चावरी मूय 
भोंवता मूय 
सोदूंक साकर 


सोदतां सोदतां 
मेळळी भाकर 
तरी मुयेक 
जाय साकर 





साकरे बगर 
नाका भाकर 
साकरेचो वास . 
मुयेकूच खबर 


चोराच्यो वाटो 
चोराकूच खबर. 


+ + ¢ 

३५. मरण - यातना 


भयानक दुर्येसाक लागून 

भोगपी 'मरण- यातना ' 

मनशाक सोंसनात 

भोंवतणच्या मनशांकूय 

'नाकापुरो' करून सोडटात 
तोंडार अडेचो हांसो हाडून 
भोंवतणच्या मनशांक 
वावुरचें पडटा 
'तोंडार अडेचो मोनो 
हांसो हाइप' 
मरणाच्या दुख्खापरसय 
कठीण आसता 

gad मनीस 

जीवन मरणाचे 

मेरेर उबो आसता 

जिणेचें खरें मोल 

तेन्नाच कळटा 
जीवन काय मरण? 
TRU काय जीवन ? 
जीण आसल्यार 
मरण ना. 
मरण आसल्यार 
जीण ना. 

आयुश्याचे हिशोब 

अधांतरीच 

अपुरबायेचे... 

इत्सा, हावेसय 


अर्दकुटेच... 


संस्कारदीप 


३६. अणभवांची पदवी 


सैमाचे शाळेंत 

खूब कितें शिकपाचें 
अणभवांची पदवी घेवंक 
जणएकट्यान वचपाचें 


हांगा ना कसल्याच 
दाखल्याची गरज 
ना कोणाच्या 
वशिल्याची गरज 


ना कसलीच फी 

ना देणगी दिवपाची 

ना गरज 

पाटी पुस्तकांची 

ना गरज 

कागद पेन - पेन्सिलीची 





` मनाचे पाटयेचेर 
नवीं नवीं चित्रां 
तरेकवार अणभवांतल्यान 
फुलतात गात्रां गात्रां 
जितलें अणभव 
तितलें ima 
अणभवान मेळटा 
तेच खरें 'ब्रह्मज्ञान'. 


संस्कारदीप ५८ 





५९ 


३७. काळीज नासतना 


दारावयली टक्‌ टक्‌ आयकून 
Bld सुलूस घेतली 

दार उगडून पळयतकीच 

‘a परतल्याची जाणीव जाली 


आयज ना फाल्यां 
परतें तें dada 

तुका वांगडा घेवन 
अळंग 'ते' वतलेंच 


मोन्यांनीच ही ताची 

जाणून बुजून केल्ली कुरू 
"शाश्वत सत्य' हें कळटकच 
कशे हांव न्हयकारू? 


Ad येतकच वच 

aña 'हांव' म्हणचें ना 
तुका हांवें 'नाका' म्हणलें 
तरीय तूं रावचो ना. 


वतना मात म्हजेंच तूं 
'काळीज' वांगडा व्हरतलो 
काळीज नासतना जिणेक 
तसो अर्थ कितें उरतलो? 


+ ++ 


संस्कारदीप 


३८.अक्षता 


म्हज्या मनाची 'पर्णकुटी' 
सामकीच वेगळी 

निरंतर अणभवांची 

हांगा दिवाळी 
सत्कर्माच्या पणट्यांची 


त्यागाच्यो वाती 
कश्ट हेंच तेल 
दिता उजवाडाची शक्ती 


सोज्वळ सोबीत 
'पर्णकुटी' हांसता 
सुविचाराचें तोरण 
सगळ्यांक येवकारता 





गिन्यानाच्या हावेसान 
घातली रांगोळी 

सपनांच्या आकाशदिव्यांची 
जाली मांदियाळी 


जैताच्या फुलांनी 
आरत सजयली 
'नामना' त्योच 'अक्षता' 
जावन जीण धादोसली. 

काळीज नाशिल्ल्या 
गरजू गिरायकांची 


आनी हांव... 
हांवूय नटून थटून 
घरांत बसून 
aga पळयतां... 
अधीर जावन 
म्हज्या सांगात्याची 


संस्कारदीप 


तेच तळमळे 
तेंच दुख्ख 

तेच कळवळे 
तेंच सूख 

तेच अन्याय 
तेच अत्याचार 
सोशीत सोशीत 
तूं दीस सारता 


हांव तरी कितें 
दुसरें करता ? 
अन्याय-अत्याचार 
सोशीत सोशीतच 
लाचार जीण म्हजी 
अळंग सोपयतां 


तुजे सारकीच 
म्हजी कथा 
तुजेसारकीच 
म्हजीय व्यथा 
फरक इतलोच... 
तशी तूं मेकळी 
आसमंतातल्या सुकण्यावरी 
आनी हांव मात... 
बंधनाच्या पांजय्यांत 
तडफडटां... 
फडफडटां... 
बंदिस्त किरावरी. 





+ क 

४०. विचारांचो पावस 


म्हज्या मनाच्या प्रांगणांत 
: चिंब भिजचें 
नकळत त्या पावसांत 


सात्विक विचारांचो पावस 
राजसी विचारांचो पावस 
तामसी विचारांचो पावस 
एकसारको पडपी 
उटंगारांचो पावस 
खिणाखिणाक बदलपी 
रुपां पावसाची 

तरी पर्वा ना 

gar वादळाची 


आइायतली पावसाक 
सत्री संस्कारांची 
संस्कारांच्या बळग्यान 
वीण मशागतींत 

रुजतलीं बियां सत्कर्माचीं 
मेळटली नवी वाट 
जिणेच्या फुडाराची, 


+++ 

४१. वक्लाचो रंग 


म्हजे नदरेच्या वक्‍लान 

' हांव संवसार पळयतां 
नदरेवल्काच्या रंगाप्रमाण 
हांव संवसार नियाळटां 


म्हजे आवडीप्रमाण 

म्हज्या वक्लाचो रंग 
नदरेवक्लाच्या रंगाप्रमाण 
दिसता म्हाका संवसाराचो रंग 


काळ्या वक्‍लान पळयतना 
दिसता MIST काळें 
निळ्या वक्लान पळयतना 
दिसता सगलेंच निळें 
तांबड्या वक्‍लान पळयतना 
दिसता तांबडेंच सगलें 


नाका करूंक मोल ast 
दुसऱ्याच्या रंगीबेरंगी वक्लाचें 
आपल्याच वक्लान आपणेंच 
आपले जिणेचें मोल थारावचें. 


संस्कारदीप 

४२. मेथी रंगली 


जिणेच्या सोबीत सपनांनी 
मेथी तुजी रंगली 

निळ्या निळ्या मळबांत 
झपय तुवें घेतली 


हांसत नाचत खेळत 
सांवळी आंगणात वाडली 
अळंग भुरगेंपण सोंपून 
कळी निकतीच फुल्ली 
कांकणांची किणकिण 
गोर्‍या गोर्‍या हातांची 


ओले हळदीचो साज 
हुरहूर ही मनाची 


यादी भुरगेपणांतल्यो 
आवयबापायच्या आंगणांत 


दारावयलें माप ओमथून 
नवी नवलाई आयली घरांत. 


+++ 

४३. मावली 


मावलेन विणलें 

सोबीत जाळें 

जाळे पळयतकच 

दिपकावतात ae 

हेंच मावलेचें 

तक्तुबायेंचें कश्टांचें घर 
घराखातीर मावली 
वावुरता मरसर 
रातदीस बाबही 
राब राब राबता . 
जें जें मेळटा 
तें तें खाता 

जाळ्याक पळोवन 

सगलेच भुल्लुसता 

एक अनामिक 

अचकीत येता... 

मावलेचें घर 

मातयेभरवण जाता... 
जिवाच्या आकांतान 
सैरभैर धांवता 
जीव वाटावपाक 
मावली धडपडटा 
आत्मविश्वासान भरिल्लें 

_ कणखर मन 

तिची जिह हेंच 
तिचें खरें धन. 





+ + 

त्यागाची झळाळी 


स्वानुभवाच्या गिन्यानाचो 
उजवाड फांकारता 
मनीसपणाची वात 

अळंग जळठा. 


+++ 


संस्कारदीप 


ड ४५.कुल्ली 


एक कुल्ली 
am चडली 
वयर वयर 

चडत रावली 


दुसरेन तिका 

ल्हवूच पळयली 
तिणें थारायलें . 
'हांवूय' वतली 


फुडलेच्या दांग्याक 
धरून वयर चडली 
तिच्या फाटल्यान 
आनीक आयली 


तशीच weer 
चडपाक लागली 
deel asci तिणेंच 
फुडलेक फाटीं ओडली 
सगळ्यांक घेवन 

ती सकयल पडली. 

४७. सत्कर्माच्या सांगातान... | 


संवसाराच्या सारीपाटार 
तूं राजा हांव राणी 
एकमेकांच्या सांगातान 
रंगली ही काणी 


शबै घालीत खेळपाचो 
चार चार दिसांचोच खेळ 
जिणे डाव रंगतना 
सुख-दुख्खाचोच मेळ 





एकामेकाक समजून घेवंक 
ना कोणाक हांगा वेळ 
खेळटां खेळटां कळळेंच ना 
केन्ना जाली सांजवेळ 


लागली मनाक हुरहूर 
जर्जर जाल्लें शरीरय 
लागलें करूंक कुरकूर 


एकठांय केल्ली 'पुंजी 
निमाणी. हांगाच दवरपाची 


सत्कर्माच्या सांगातानच 
वाट फुडली सोदपाची 


999 


संस्कारदीप ds 





a शाळा सकाळ दनपाराची 


वांगडचीं भुरगीं, शिकपी भावंडां 


. पुस्तक, चोपडी, पेन्सिल, पट्टी, 


चार चार परीक्षा, 

पालक शिक्षक सभा, 
निबंध, काणयांच्यो सर्ती 
कविता वाचनाच्यो सर्ती 
पिकनीक, प्रदर्शनां, गॅदरींग 


पूण हेडमास्तराचो धाक 
शाळेंत रांकेन चलप 
शिस्तीन उबें रावप 
ल्हवू ल्हवू फुडें वचप 
मदींच कुजबुजल्यार 
मेळटाली ख्यास्त 


संस्कारदीप 


मस्त आशिल्ली जीण आमची 
पाचव्याचार झाडापेडांचो 
मेळठालो सांगात 


बोरां चिंवरां काण्णां gat 
तिखट मीठ घालून 
दाराचे खांचींत 
चिट्ठायल्लीं दिखाळ तोरां 
म्हाका दी, म्हाका दी 
म्हणपी इश्ट-इश्टिणी 


` कोणूय आपठलो, पडलो, 
रगत आयलें जाल्यार 
जतनाय da इश्ट-इश्टिणी 
खिणांत झगडप, रडप 
खिणांत हांसप, नाचप 

अशे ‘a’ दीस 

खंय गेले ते 'दीस'? 


संस्कारदीप 

४९.पाखां फुटलीं 


E at लागलें 
- आनी anda बदल्लें 


कपड्यांची स्ठायल बदलून 
हेअर स्टायल बदलली 
स्ट्रोल, बेल्ट, पर्स, 

अशा कितल्याशाच 
अंक्सेसरीजाचें ea पटलें 


तातूंत जाय मोबायल 
मोबायलांत कितें कितें 
सुविधा आसात? 

रेडियो, कॅमेरा, टचस्क्रीन, 
स्वरबलींग पेड, 

एम्‌ पी श्री, फोर 

हाचेरच भुरग्यांक मान 


चल्यांचें वाहन 
चलयांचें वाहन 
चल्यांचो परफ्यूम 
चलयांचो परफ्यूम 
वागपच बदल्लें 


संस्कारदीप 


मम्मी-पप्पाक हें 
सगलेंच नवें 


कॉलेजांत वळख 
नव्या सवंगड्यांची 
नव्या वातावरणाची 
नव्या विशयांची 
नव्या खिणांची 


ase वाचन 
विशयांचें आकलन 
इंटरनेटचो वापर 
फुडे कितें करप? 


आपली आवड 
मार्केट डिमांड 
भुरग्यांच्यो बदलल्यो 
नैतिक संकल्पना 
समजून घेतां घेतां 


आवय बापूय मात 
जंयच्या थंयच। 
अचानकच पाखां फुटली 
आनी पिलां उडून गेलीं ! 

कालमेरेन आज्जेच्या सांगातान 
देवळांत वचपी भुरगो 
अचकीत शॉपींग मोलांनी 
घिट्ट्यो घालता 
दृष्टीकोण बदलता 
जिणेची स्टायल बदलता 
वाडिल्ल्या केंसांविशीं 
आवयन विचारल्यार 

‘a वाडोवप ही 

आयची फॅशन' 

आजुनूय तूं 

बाबा आदमाच्या 

काळांतच आसा 

N उकते नदरेन पळय 
अशी जाप आसता. 


e 


७५ संस्कारदीप 


` दोन वर्सापयलींची सायकल 
पूण त्या जाग्यार 
जाय ताका मोठारसायकल 
सशा-कासवाची 
म्हजो 'ससो' 
अचानक रातचीं 
उसरां मेरेनचीं जागरणां 
'ऑर्कुट' 'फेसबुक ' सारक्या 
सोशल नेटवर्कींग सायटीचेर 
दिसपाक लागता 
आपल्या इश्ट - इश्टिणींवांगडा 
घालता asiad चड वेळ 
ह्या सगल्यां वांगडा 
नव्या अँडमिशनाचें टेन्शन 
ताचें सप्तरंगी विश्व 
धुंदी तरनाठेपणाची 
तरनाटे पिरायेच्या हुंबर्‍यार 
पावल दवरतना 
घरांतलीं FAM मात 
पयसावतात... 
आवय-बापूय... 
आजो-आजी... 
ल्हान भावंडां... 
इतलेंच न्हय तर 
पोसकीं सुणीं माजरांय. 

गरिबी म्हणल्यार उणाव 
काळजांतले जागेचो 


उणाव आपलेपणाचो 
उणाव विचारांचो 
उणाव मायेचो 
उणाव सौजन्याचो 
उणाव समृध्दतायेचो 
उणाव शिक्षणाचो 
उणाव संस्कारांचो 
उणाव समादानाचो 
उणाव पयशांचो 
उणाव भांगराचो 
उणाव सुखेस्त वस्तूंचो 
उणाव जेवणाचो 
उणाव सत्कर्माचो 
उणाव मनीसपणाचो. 


संस्कारदीप 


संस्कारदीप 


५२.अस्तुरेचें व्यसन 


रांदचे psia कामां 
अस्तुरीच आपणायता 
'कामांच' मागीर 
अस्तुरेक आपणायतात 
आयदनांची चकचकसाण 
ठायल्सांची चकचकसाण 
ताठ वाटी पेल्यांची चकचकसाण 
ओठ्याची नितळ निवळसाण 
कितलेंय धुवूं 
कितलेंय पुसूं 
कितलेंय सारकें दवरूं 
कितलेंय नितळ करूं 
काम. ..काम. . .काम... 
सोपनाशिल्लें काम 
नाका तितले कश्ट 
नाका तितलें काम 
'क्षमता' कुवतीकडेन लक्ष ना 
आपल्या कौशल्याचें भान ना 
येतल्या वतल्याक येवकार 
नितळ निवळ घरदार 
रातदीस वावराडेचो वावर 
केन्नाच सोपनाशिल्लो वावर 
भेरेल्ल्या आंगाक कितेंय 
तोंपलें तरी दुखना 
एकदां लागिल्लें व्यसन 
सहसा केन्ना सुटना. 

बाटलेच्या नेटार तो 
बडबड बडबड बडबडटा 

बाटलीच ताचो 

हावेस वाडयता 

बाटलीच ताका 

que विसरूंक लायता 
बाठलीच ताका चड 
लागींची दिसूंक लागता 
आनी सहज तो 
बाटली सोंपयता 


पूण... 

ल्हवू ल्हवू झिरी मिरी करीत 
बाटलीच ताका सोंपयता 
संवसाराचो खेळ अर्द्यार 
उडोवन सासणाचो सोंपता... 


७९ संस्कारदीप 


५४. आयची अस्तुरी 


काल आशिल्ली तिची 
'चूल-मूल' ही संकल्पना 
आयज मात दोळ्यांत 
तिच्या हजार सपनां 
धगधगते जिणेकडेन 
करूंक तडजोड 
सपनां साकारूंक 
चल्ल्या तिची धडपड | 
रातीचो दीस करतना | 
मेळपी तिका समादान 
तिच्या सामकार आशिल्लें 
सूख - सपनांचें आव्हान 
स्वतंत्र अस्तित्व सोदपी 
पक्षीण मेकळ्या मळबांतली : 
झाडून उडयल्या faut 
'विखाळी धूळ' काळजांतली 
कितलीय उंच उडली तरी 
पिलांची जतनाय घेवपी 
पिलांक उडूंक शिकयतना 
अस्तित्व आपलें सांबाळपी 
आंगणाचे मयदिचें 
जतनायेन भान दवरपीं 
आपलेच कर्तृत्वशक्तीवरवीं 
'अर्थपूर्णः जीण घडोवपी 
आयची बायलमनीस 
मूर्त ती त्यागाची 
त्यागांतच तिच्या 
आस्पावल्या स्फूर्त जिणेची. 

८१ 


५५.मातयेचो गंध 


पूण म्हाका 
नाकाच ती चौकट 
तयार करपाक 
बेधडक अणभव 
सगलें विश्व día 
नाकाच विचार ते 
आशा निराशेचे 


प्रत्येक खीण 
मनमुराद उमेदीचो 
ओले मातयेचेर 
म्हज्याच कर्तुबांची 
पावलां उमटावपाचो 
मातयेचो खरपूस गंध 
मनांत जतनायेन 
जल्मभर सांबाळपाचो. 


१ * * 


संस्कारदीप 


५६. जैताचें दार 


जिणेचे वाटेर | 
षड्रिपूंचो बाजार | 3 
षड्रिपू पयसावपाक | 
सुसंस्कारांचे हत्यार ER ह 





सुसंस्कारांच्या हत्याराक 
कर्तुबशक्तीची धार 
वळखून घेवचें 
संवसाराचें सार 


जागी जांता 
विचारशक्त सारासार 
समजून घेवचो 
सुख-दुख्खाचो करार 
मागीर उगडटलें . 
जैताचें दार. 

सुशीला निळकंठ हळर्णकार 

| एम्‌. al. एड. (मराठी, हिंदी) 

शिवकृपा, वासुदेवनगर, दवर्ली - नावेली, मडगांव - गोय 
फोन : घरचो - 0832 - 2752917 भोवतो : 9890837423 


ने कॉलेज हें मडगांव, Malerei एक नामनेचें महाविद्यालय 

विभागांत “कोंकणी व्याख्याती” म्हूण कितलींशींच 

ता. अर्थात, कोकणी व्याख्याती जाल्ल्यान 

व्या वावरांतूय ताणें भरपूर लक्ष घाल्लाँन 'कोंकणीच्या . 

J णें केला. मात “कोंकणी mat" बांगडाच 

M भाशीक, साहित्यीक, संस्कृतीक चळवळींतली एक निश्ठावंत कार्यकर्ती 

म्हूण आनी साहित्याच्या वावराकडेन समाजीक नदरेंतल्यान पळोवपी एक 
साहित्यप्रेमी म्हूण सुशीलाबाय म्हजेसारक्यांक चड भावलां 

सुशीला निळकंठ हळर्णकार हैं नाव आमी सगळ्यांनी चड करून 

.  “सुनापरान्त'' दिसाळ्यांत विचारीक, चिंतनांचे लेख बरोवपी लेखिका म्हूण 

. वाचतां. मात ह्या लेखांनी तिच्यांतल्या ललित लेखन शैलीची बिंयां दिश्टी पडटात 

समाजीक नदरेचो आशय जाणवता.तातुंतल्यानच ताचेमदली लेखिका घडत गेली 

= _ ` __ गोवा कोंकणी अकदेमीचे 'पयलो चंवर 'येवजणे सकयल 'पर्णकुटी' हो कविता 

संग्रह उजवाडा येतकूच मातं सामाजिक आशय'काव्यरूपान मांडपी एक कबयित्री 

म्हूण सुशीलाबाय वाचकां मुखार आयले. ताका कोंकणी वाचप्यांनी बरो येवकार 

दिलो. उपरांत ताचो fee’ नांवाचो काणयांचो संग्रह श्री हरि प्रकाशनान 












` सर्तीनी इनामांय फावो जाल्यांत. | 
आतां सुशीलाबायचो 'संस्कारदीप' हो खेरीतपणान संस्कारांचे म्हत्व 
अधोरेखित करपी कविता संग्रह -उजवाडा येता. भारतीय संस्कृतीचे 
बुन्यादीवयल्या संस्कारांचे बाळकडू प्रत्यक्ष पचयिल्ल्या _सुशीलाबायच्या ह्या 
dr a कवितासंग्रहाक कोंकणी वाचक येवकार दितलो, अशी आस्त 
बाळगितां. 


- श्री. कमलाकर दत्ताराम म्हाळशी 








ॐ श्री दत्त पदमजा प्रकाशन seem wo 77 7177 श्री दत्त दत्त पद्मजा प्रकाशन, श्रीस्थळ, काणकोण, गोंय - 403 702 


